
అద్వైతమకరందము

శ్లో||కటాక్షకిరణచాన్తః నమన్మోహబ్ధయే నమః|

అనన్తానన్దకృష్ణాయ జగన్మజ్జలమూర్తయే||1||

శ్లో||అహమస్మిసదాభామి కదాచిన్నాహమప్రియః|

బ్రహ్మైవాహమతఃసిద్ధం సచ్చిదానన్దలక్షణమ్||2||

శ్లో||మయ్యేవోదేతిచిద్వోమ్ని జగద్గంధర్వపత్తనమ్|

అతోఽహం న కథం బ్రహ్మ సర్వజ్ఞం సర్వకారణమ్||3||

శ్లో||న స్వతః ప్రత్యభిజ్ఞానాన్నిరంశత్వాన్నచాన్యతః|

నచాశ్రయవినాశాన్మే వినాశస్యాదనాశ్రయాత్||4||

శ్లో||న శోష ఘోష విక్షేదశ్చేదాశ్చిన్నభసో మమ|

సత్త్వైరప్యనిలాగ్న్యమ్భః శస్త్రైః కిముతకల్పితైః||5||

శ్లో||అభారూపస్యవిశ్వస్య భానం భాసన్నిధేర్వినా||

కదాచిన్నావకల్పేత భాచాహం తేన సర్వగః||6||

శ్లో||నహిభానాదృతేసత్వం నరేభానం చితోఽచిత||

చిత్సంభేదోఽపినాధ్యాసాదృతే తేనాహమద్వయః||7||

శ్లో||న దేహో నేంద్రియంచాహం నప్రాణో న మనో న ధీః|

మమతాపరిరబ్ధత్వాదాక్రీడత్వాదిదంధియః||8||

శ్లో||సాక్షీసర్వాన్వితఃప్రేయానహం నాహం కదాచన|

పరిణామపరిచ్ఛేద పరితాపైరుపప్లవాత్||9||

శ్లో||సుప్తేహమినదృశ్యంతే దుఃఖదోషప్రవృత్తయః|

అతః తస్యైవ సంసారో నమే సంసర్తుసాక్షిణః||10||

శ్లో||సుప్తఃసుప్తినజానాతి నాసుప్తే స్వప్నజాగరౌ|

జాగత్స్వప్నసుషుప్తీనాం సాక్ష్యాతోఽహమతద్దశః||11||

శ్లో||విజ్ఞానవిరతిఃసుప్తిస్తజ్జన్మస్వప్నజాగరౌ|

తత్సాక్షిణః కథం మే స్యుర్నిత్యజ్ఞానస్య తే త్రయః||12||

శ్లో||షడ్వికారవతాంవేత్తా నిర్వికారోహమన్యథా|

తద్వికారానుసంధానం సర్వథా నావకల్పతే||13||

శ్లో|| తేన తేన హి రూపేణ జాయతే లీయతే ముహుః|

వికారి వస్తు తస్యైషామనుసంధాత్మతా కుతః||14||

శ్లో|| నచ స్వజన్మ నాశం వా ద్రష్టుమర్హతి కశ్చన|

తౌ హి ప్రాగుత్తరాభావచరమప్రథమక్షణౌ||15||

శ్లో|| న ప్రకాశేహమిత్యుక్తిర్యత్ప్రకాశనిబంధనా|

స్వప్రకాశం తమాత్మానమప్రకాశః కథం స్పృశేత్||16||

శ్లో|| తథాప్యాభాతి కొఢిప్యేష విచారాభావజీవనః|

అవశ్యాయశ్చిదాకాశే విచారార్కోదయావధి||17||

శ్లో|| ఆత్మాజ్ఞానమహానిద్రాజ్ఞంభితేఽస్మిన్ జగన్మయే|

దీర్ఘస్వప్నేస్ఫురన్త్యేతే స్వర్గమోక్షాదివిభ్రమాః||18||

శ్లో|| జాడాజడవిభాగోఽయమజడే మయి కల్పితః|

భిత్తిభాగే సమే చిత్రచరాచరవిభాగవత్||19||

శ్లో|| చేత్యోపరాగరూపా మే సాక్షితాపి న తాత్త్వికీ|

ఉపలక్షణమేవేయం నిస్తరజ్ఞచిదంబుధేః ||20||

శ్లో|| అమృతాబ్ధేర్న మే జీర్ణిర్మృషాడిండిరజన్మభిః|

స్పటికాబ్ధేర్నమే రాగః స్వప్నసంద్యాభ్రవిభ్రమైః||21||

శ్లో|| స్వరూపమేవ మే సత్త్వం న తు ధర్మో నభస్త్వవత్|

మదన్యస్యసతోఽభావాన్నహి సా జాతిరిష్యతే||22||

శ్లో|| స్వరూపమేవ మే జ్ఞానం న గుణః స గుణో యది|

అనాత్మత్వమసత్త్వం వా జ్ఞేయాజ్ఞేయత్వయోః పతేత్||23||

శ్లో|| అహమేవ సుఖం నాన్యదన్యచ్ఛేన్నైవ తత్సుఖమ్|

అమదర్థం నహి ప్రేయో మదర్థం న స్వతః ప్రీయమ్||24||

శ్లో|| నహి నానా స్వరూపం స్యాదేకం వస్తు కదాచన |

తస్మాదఖండ ఏవాస్మి విజహజ్జాగతీం భిదామ్||25||

శ్లో|| పరోక్షతాపరిచ్ఛేద శాబల్యాపోహనిర్మలమ్|

తదాసీతిగీరా లక్ష్మమహమేకరసం మహాః ||26||

శ్లో|| ఉపశాంత జగజ్జీవశిష్యాచార్యేశ్వరభ్రమమ్|

స్వతః సిద్ధమనాద్యంతం పరిపూర్ణమహం మహాః||27||

శ్లో|| లక్ష్మీధరకవః సూక్తి శరదంభోజసంభృతః|

అద్వైతమకరందోఽయం విద్వభృశ్చైర్నిపీయతామ్||28||

||ఇతి శ్రీ లక్ష్మీధరకవి విరచిత అద్వైతమకరందం సంపూర్ణమ్||